

## நற்கருணை ஆராதனை

மாண்புயர் இவ்வருள் அடையாளத்தை தாழ்ந்து பணிந்து ஆராதிப்போம்  
பழைய நியம முறைகள் அனைத்தும் இனி மறைந்து முடிவு பெறுக  
புதிய நியம முறைகள் வருக புலன்களாலே மனிதன் இதனை  
அறிய இயலாக் குறைகள் நீக்க நம்பிக்கையின் உதவி பெறுக

தந்தை அவர்க்கும் மகன் அவர்க்கும் புகழ்ச்சியோடு வெற்றியார்ப்பும்  
மீட்பின் பெருமை மாட்சிமையோடு வலிமை வாழ்த்து யாவும் ஆக  
இருவரிடமாய் வருகின்றவராம் தூய ஆவியானவர்க்கும்  
அளவில்லாத சம புகழ்ச்சி என்றுமே உண்டாகுக -ஆமென்.

### மன்றாடுவோமாக

இறைவா, இந்த வியப்புக்கு உரிய அருளடையாளத்திலே உம்முடைய  
பாடுகளின் நினைவை எங்களுக்கு விட்டுச் சென்றீர்; உம் திரு உடல், திரு  
இரத்தம் ஆகியவற்றின் தூய மறைபொருளை வணங்கும் நாங்கள், உமது  
மீட்பின் பயனை இடைவிடாமல் துய்த்து உணர்ந்து மகிழ் அருள்வீராக.  
தந்தையாகிய இறைவனோடு தூய ஆவியாரின் ஒன்றிப்பில் இறைவனாய்  
என்றென்றும் வாழ்ந்து ஆட்சி செய்கின்ற உம்மை மன்றாடுகின்றோம்.